

ది స్మోకింగ్ డాగ్

ఆ సాయంత్రం చాలా అద్భుతంగా వుంది. జీవిత మంతా యిలాంటి సాయంత్రాలే అయితే ఎంత బావుంటుంది. బంగారు సూర్యుడు అప్పుడే అస్తమిస్తున్నాడు. ఆకాశమంతా నముద్రవాఁ అన్నంత నీలిగావుంది. దూరంగా నదిలో వెళ్తున్న పడవ తేల్తున్న మబ్బు ముక్కలా వుంది. సరుగుడు తోటలో నుంచి వస్తున్న చల్లగాలి చల్లటి సెంటు వాసనలు పరుస్తోంది. ఇంకా చీకటి పడకుండానే వెలిగించిన వీధి దీపాలు లేతనక్షత్రాలలా వున్నాయి. తనమీద మనిషికి యింకా నమ్మకం పోకుండా వుండడానికేమో భగవంతుడు అప్పుడప్పుడు అలాంటి సాయంత్రాలు సృష్టిస్తాడు!

చిక్కటి చీకటి నల్లని తివాసీని భూమ్యాకాశాల మీద పరుస్తూవుంటే చూస్తూ నిల్చున్నాను బాల్కనీ మీద. వాడావిడిగా యింటికి పారిపోతున్న పశువుల్లా వున్నాయి, రోడ్డుమీద పోతున్న కార్లు, నేను ప్రతిదానికీ విమర్శించే మొగుడ్చీ, ప్రతిదానికీ ఆర్గ్యుమెంట్ చెప్పి, చెప్పినమాట వినని పిల్లల్ని, విప్లవకారుడులాంటి కుక్కనీ, జీతం అంతా రిపేరుకే తినేసే డొక్కు కారునీ, ఉడికే ఉడకని వంటనీ - అన్నింటినీ మరిచి పోగలిగి, ప్రపంచాన్ని మరచి బీచిలో ఆల్చిప్పలేరుకునే చంటి పిల్లాడిలా అలా ఎంతసేపు నిల్చున్నానో నాకే తెలీదు.

ఇంతలో కింద కాంపౌండులో గంపెడు గవ్వలు ఒక్కసారి ఒలికినట్టు గలగల నవ్వులు విసిపించగానే కిందకి చూచేసరికి మా కుర్రడాక్టర్ల గ్రూపు వచ్చేసింది. మా పిల్లలంటే నాకెంత యిష్టమో వీళ్ళన్నా నాకంతే ఇష్టం ఎంతో అమాయకంగా, నిస్సహాయంగా కనిపించే వీళ్ళు యింత భయంకర ప్రపంచంలో ఎలా బతగ్గలరో అని ఆలోచిస్తే వివరీతమైన జాలి, భయం వేస్తాయి నాకు. మెడిసన్తో సహా ప్రపంచంలో ఎన్నో విషయాల గురించి తెలీని వీళ్ళు అన్నీ తెలుసనుకుంటారు. “నాయనల్లారా ! మీకు తెలీని ప్రపంచం చాలా వుంది. మీరింకా అర ఆదివారం నక్కలు అని నేనెన్నోనార్లు చెప్పిన వాళ్ళు వినరు. వాళ్ళలోని ఆ పసితనవేఁ నాకు చాలా ఇష్టం.

వాళ్ళని రిసీవ్ చేసుకోవడానికి గబగబా కిందికి దిగే సరికి వాళ్ళప్పుడే డ్రాయింగు రూములో కూర్చుని కబుర్లు చెప్పుకుంటున్నారు. అందరికీ ఒకే స్వాగతం నవ్వు పారేసి సిగరెట్టు కేసు, లైటరు ఆఫర్ చేసినను. కాఫీ యివ్వడానికి పాలు సరిపోతాయో లేదో పోనీ కూల్ డ్రింక్స్ యిచ్చావాఁ అని ఆలోచిస్తూ.

“సిగరెట్ ఆడదాన్నాంటిది. అనుభవించేక కలిగేది ఆసంత్యపే” అని బెర్నార్డ్ షావో, ఆస్కార్ వైల్డ్ అన్నారు. ఒకవేళ వాళ్ళనకపోతే నేనంటున్నాను” అన్నాడు కృష్ణమూర్తి. “అందుకే నేను సిగరెట్లు మానేశాను” అని కూడా కలిపేడు. అతను ప్రతి మాటకీ ముందు ఏదో ఒక

కొటేషన్ వాడతాడు అతన్ని డాక్టర్ క్రిష్ణమూర్తి అని కానీ, క్రిష్ణమూర్తి డాక్టర్ అని కానీ మేమెవ్వరం అనం, అసల తను డాక్టర్ అన్నమాట మాకు జ్ఞాపకం రాదు. ఎంచేతంటే అతడు డాక్టరు కాకవూర్వం నుంచీ మాకు తెలుసు.

“నిజంగా?” మూర్ఛ వస్తున్నట్టు అరిచేడు సత్యన్నా రాయణ. ఆ టైములో అతని చేతిలో ఏదీ హత్యాయుధం లేకపోవడం కేవలం కృష్ణమూర్తి చేతిలో వున్న జెరిపోతు లాంటి లైఫ్ లైన్ గొప్పతనవే.

“సిగరెట్లు మానేయడం చాలా తేలిక తేవోయ్. నేను లక్షసార్లు మానేశాను,” అన్నాడు గోపాలరెడ్డి నవ్వుతూ. అతను “సిగరెట్” అన్నప్పుడల్లా “సిగరెట్” అని కరెక్టు చేస్తారు - హత్యనేరమైనా తుమిస్తారు కాని తప్పు ప్రాసన్ని యేషన్ మాత్రం తుమించలేని - మా వారు.

చంద్రమోహన్ అవాక్కై పోయేడు. స్వతహాగా అతను మాట్లాడడు. కేవలం తను మూగవాడు కాడని తెలయచేయడాని కన్నట్టు అప్పుడప్పుడు ‘అవును’, ‘లేదు’, ‘కాదు’ అని మొత్తం అతనున్న నాలుగంటల్లో నాలుగు మాటలు మాట్లాడతాడు. అలాంటివాడు ఈ షాక్ తో కంప్లీట్ మూగవాడై పోయాడు.

సర్వనాశనం అయిపోయిన తరవాత ఏర్పడే నిశ్చ బ్దంలా అయిపోయింది వాతావరణం. క్రిష్ణమూర్తి, తను అప్పుడే ఎవరో చంపేసి శవాన్ని తినేసి వచ్చానన్నా కూడా మా కందరికీ అంత షాక్ కలిగించి వుండవోను.

“అబద్ధం, శుద్ధ అబద్ధం” అని అరవడం ప్రారంభించింది, మా కుక్క క్రిష్ణమూర్తి దగ్గర నిల్చుని.

అసలు నా కుక్క పెద్ద పండితుడో, స్కూలరో అని నా ఉద్దేశం మేము పాలిటిక్స్ దగ్గర్నుంచి పాప్ మ్యూజిక్ వరకు అన్ని డిస్కువన్స్ దగ్గర్నుండి జాగ్రత్తగా వింటుంది దానికి కేపిటలిజమ్, డెమోక్రసీ వగైరా విషయాల మీద చాలా ఇటరెస్టు. ఆ విషయాల గురించి పాలు మానేసి కూడా గంటల తరబడి డిస్కవన్స్ వింటుంది. కాని “ఇలారా”, “పో”, “స్నానం చెయ్యి”, “పాలు తాగు” వగైరా చిన్న మాటలు దాని కర్ణం కావు. కాని నా అనుమానం ఏమిటంటే అది అర్థం చేసుకుంటుంది కానీ, చెప్పినట్టు చెయ్యడం ఇష్టం లేక విననట్టూ, విన్నా అర్థం కానట్టూ నటిస్తుందేమోనని. కారణం లేవైనా చాలా ఇండివిడ్యుయాలిటీ వున్న కుక్క. దానికి తోచినదే తప్ప ఒకరు చెప్పినట్టు ఛస్తే వినదు.

అసలది మాకెలా దొరికిందంటే — కాదు మేవే, దానికెలా దొరికేం అంటే — కొన్నాళ్ళ క్రిందట మాపక్కటల్లో ఒక ముసలావిడ వుండేది. ఆవిడ వయస్సులోనే ముసిలి కాని శారీరకంగా నాలాంటివాళ్ళు వదిమందిని ఎడంచేత్తో ఎగ రేసేగలదు. ఆవిడకి మొగుడు లేడు, (చచ్చిపోవడం కాదు కాని బతికేడు అంటారు మావారు) అంచేత కాలక్షేపానికి సింహంలాంటి అల్సేషియన్ ని పెంచేది. ఉన్న ముగ్గురు శ్రోడుకుల్లూ ఫిలటర్లలోకి పోయారు. అందువల్ల ఓ రెండు

చిలకల్ని కూడా పెంచేది పంజరంలో. మేము ఆమె పక్కంట్లో చేరిన కొత్తలో నేనోసారి వాళ్ళింటికి వెళ్ళేను పరిచయం చేసుకుంటాం పోనీ పెద్దావిడ కదా ఎందుకైనా పనికొస్తుంది. ఆవిడ నిన్ను తన్నడానికి తప్ప ఎందుకూ పనికిరాదని మావారు హేళన చేసేవారు. నా వెనకాలే మా చిన్ని కూడా వచ్చేడు. వచ్చినవాడు వచ్చినట్టు వుంటే యింత కథ జరక్కపోను నెమ్మదిగా చిలక పంజరం దగ్గరచేరి ఎవరూ చూడనప్పుడు పంజరం తలుపు తీసేశాడు. కేవలం ఆ చిలకల్ని పట్టుకోవడవే, వాడి ఉద్దేశం అయినప్పటికీ వీడిచేత పట్టించుకోవాలన్న కొరిక ఆ చిలకలకి లేకపోవడం వల్ల అవి సరైన ఎగిరిపోయాయి. ఆ ముసలావిడ మనసులో వీవనుకుందో కాని పైకిమాత్రం “పోస్ట్ బాబూ ఫరవాలేదు” అంది. పైకి అలా కనిపిస్తుంది, పాపం మంచిదే అనుకున్న నాకు ఆవిడ మంచితనంలోని అసలు సంగతి మరో నెల్లాళ్ళ గాని అర్థం కాలేదు.

ఒక నెల పోయేక ఓనాడు మా చిన్ని ఒక నల్లటి గొంగళీలాంటి వస్తువు దేన్నో అతి భద్రంగా రెండు చేతుల్లోనూ పట్టుకొచ్చి కుర్చీలో దింపేడు. “ఎలుగుబంటిపిల్ల నీ కెక్కడ దొరికిందిరా” అనడగబోయిన నాకు “పక్కంటి ఆవిడ ప్రెజెంట్ చేసిన కుక్కపిల్ల” అని వాడు నచ్చచెప్పేడు. చూడ్డానికి బొద్దుగా, అందంగా వున్నమాట నిజవే, కాని అదేందుకో నాకు నచ్చలేదు, ముఖ్యంగా దాని కళ్ళు, అంత మిస్చీవస్ కళ్ళు నేనెక్కడా చూడలేదు. నాకెందుకో ధానికళ్ళు నాగులాము కళ్ళలా క్రూరంగానూ, కొండ నిలువు

కళ్ళలా బద్ధకంగానూ కనిపించేయి. “వెధవ కుక్కని ఇచ్చే సీరా” అందావనుకున్న నన్ను - వాడి మొహంలో కనిపించిన సంతోషం అలా అననివ్వలేదు. వాడి యీ అతి చిన్న సహజమైన కోరిక - తీర్చకపోవడం కేవలం క్రూరత్వం అని పించింది. దాని చిన్నతనం ఏవంత చెప్పకోదగ్గది కాదు - ఆకలేసినప్పుడు ఏడవడం - ఏడవనప్పుడు నిద్రపోవడం మినహా.

దానికి పేరుపెట్టడం విషయంలో మా పిల్లల మధ్య చాలా దెబ్బలాటలు జరిగేయి. అది కొంచెం పెద్దయ్యేక దాని గుణాల్ని బట్టి పేరు పెడదాం అన్నారు మావారు దాని కున్న గుణం ఒక్కటే - కనిపించినవన్నీ కోరికేసి చింపేయడం. ఆ కనిపించే వాటిలో గలేబులు, జోళ్ళు, బంతులూ, లేసు కర్టెసు అంటే కొంచెం ఎక్కువివ్వం.

“మేజర్ అని పెడదాం” అన్నాడు ఆఖరివాడు చిన్ని. వాడికి మిలటరీలో చేరాలని కోరిక - ఎవరో చెప్పేరుట మిలటరీలో చేరడానికి ఎక్కువ చదువు అక్కర్లేదు. లెఫ్టనెంట్ కాన్ చాలని.

తప్పకుండా పెడదాం, ఎటొచ్చీ మేజర్లందరూ నల్లగా వుండి ఆకలేసినప్పుడు చెప్పలు తింటే” జోక్ చెయ్య బోయేడు మొన్ననే కాలేజీలో చేరిన పెద్దవాడు.

చిన్నికి కుక్కకి “మేజర్” అని పెట్టాలనుంది. కాని మేజర్లు జోళ్ళు తినరుట. పెద్ద చిక్కొచ్చింది చిన్నికి. వాడి కళ్ళలో నీళ్ళు కనిపించిన నాకు జాలేసింది.

“మీ రేవి, టంటారే ?” అనడిగేను మా అమ్మాయిల్ని.

“బ్లాక్ మెసేజ్ అంటేనో” అంది అపరాధ పరిశోధక నవలలూ, దెయ్యం సీనిమాలూ అలవాటుపడ్డ పార్వతి.

“బ్లాక్ వంజల్ అన్నా ఫరవాలేదు” అంది బుజ్జి.

తన కుక్క పేరు విషయంలో ఇంత రగడ జరగడం యిష్టం లేక పోయింది చిన్నికి -- “నువ్వే ఏదో ఒకటి నిగ్గయించు నాన్నా” అని ఆయన్ను అడిగేడు వాడు.

“పోనీ దాన్నే అడగరా ఏ పేరు ఇవ్వమో” అన్నారు ఆయన.

“అలాక్కాదు, చెప్పనాన్నా” అని మారాంచేశాడు చిన్ని.

“జాక్ అంటే బావుంటుందేమో” అన్నారు ఆయన దొంగనవ్వు నవ్వుతూ. ఆ కిందటి రోజే ఆయన నాకు జాక్ ది రిప్పర్ కేసు గురించి చెప్పేరు. ఆఖరికి “జాక్” అన్న పేరు కుక్కతో సహా అందరికీ నచ్చింది. అదేదో పెద్ద డిప్యూటీ పేరనుకుంది పార్వతి ఏ అమెరికన్ రివల్యూషనరీ పేరో అనుకొని తృప్తిపడ్డారు మిగిలినవాళ్ళు. లండన్లోని డాగ్ షోలో ఫస్ట్ ప్రైజ్ విన్నర్ పేరనుకుని కాలరు ఒకసారి సరి చేసుకుంది మా కుక్క. అప్పటి నుంచీ మేవందరం దాన్ని “జాక్” అని, మా చిన్ని మాత్రం “మేజర్” అని పిలుస్తున్నాం.

దానికి కొంచెం వయసాచ్చేట... సేను... కనిపెట్టిన... విషయం దానికి ఆడవాళ్ళంటే అంత ఇష్టంలేదని. మావారు ఇంటిదగ్గర వున్నంతనేపూ ఆయన దగ్గరే వుంటుంది. ఆయన కోర్టుకెళ్ళినా, ఊరెళ్ళినా జవాన్ల దగ్గరుంటుంది. “చిన్నప్పటి నుంచి పెంచి పెద్ద చేశానే ఛీ, దీనికి కొంచెం కూడా విశ్వాసం లేదు. ఇది కుక్కల్లో చెడ పుట్టింది” అని నేను అస్తమానూ తిట్టుకుంటాను.

ఆ మధ్య ఎన్. జి. ఓ. ల స్ప్రియిక్ జరిగినప్పుడు జవాన్లు ఎవరూ ఎనులకి రాలేను. ఆయన కోర్టుకి వెళ్ళగానే మా కుక్క చక్కగా సోఫాలో జడ్జి కుండాల్సిన డిగ్నిటీ మేము మైన్ టైన్ చేస్తున్నామో లేదో తెలీదు కాని మా కుక్క మాత్రం జడ్జి గారి కుక్కకుండాల్సిన డిగ్నిటీ అంతా అతి చక్కగా మైన్ టైన్ చేస్తుంది. అదసలు కాన్వెంట్ లో చదవాల్సిన కుక్క - చాలా డల్ గా పడుకునేది మొదట్లో నిద్రపోతోందేమో అనుకున్నాను కానీ తీరా చూస్తే ఒక కన్ను తెరిచి ఏదో ఆలోచిస్తూ ఉండేది, సావం! వాళ్ల మృజ్జావకం వచ్చిందేమో అనుకున్నాను. ఆ టైములోనే మావారు మూడ్రోజులు ఏదో వూరు వెళ్ళారు. ఆ మూడ్రోజులూ రెండోకన్ను కూడా మూసేసి పడుకునేది. పడుకొని ఆలోచించేదో, నిద్రపోయేదో మాత్రం మాతో చెప్పేది కాదు. అంతకు ముందు ఆంధ్రా ఏజిటేషన్ వచ్చిన దగ్గర్నుంచి రెగ్యులర్ గా ఇంగ్లీష్ న్యూస్ వినేది. ఇప్పుడు న్యూస్ మూసేసి భక్తి రంజని వినడం ప్రారంభించింది. నాలుగో

నాడు అది వీధి వరండాలో వుండగా మా కారు హారన్ ముందు వినిపించిన తరువాత కారు కనిపించింది. మామూలుగా అయితే తోక ఆడిస్తూ కారుకి ఎదురువెళ్ళి ఆయన కారు దిగి దిగగానే ఆయన సీట్లలోకి అర్జంటుగా గెంతి వెళ్ళి మళ్ళీ అంత అర్జంటుగాను కిందికిగెంతి ఆయన కాళ్ళకి చుట్టు తోవడం దానికి అలవాటు.

ఈమారు మాత్రం కారుని చూపి లోపలికి పారి పోయింది. భక్తిగీతాలూ, వైరాగ్యం వంటబట్టేయి కాబోలు అనుకున్నాను ఆయన ఇంట్లోకి వచ్చిన మూడో నాలుగో నిమిషాలకి పరిగెత్తుకొచ్చింది నోట్లలో సిగరెట్టుపెట్టె కరచుకొని.

“థేంక్స్” అని ఆయన సిగరెట్టుపెట్టి తీసుకున్నారు.

“కాల్చు కాల్చు” అని పోలీసు హెడ్డులా కసి రింది.

ఆయన సిగరెట్టు అంటించినప్పుడు అది సంతోషంతో డాన్స్ చేసింది. తర్వాత ఆయన వడిలోకి యెక్కి కూర్చుని ఓదిలే పొగలో మొహం పెట్టింది. ముక్కుతో వీల్చింది. నూరేళ్ళ తపస్సు చేసిన మునికళ్ళలా దాని కళ్లు చిద్విలా సంతో నిండిపోయాయి.

దాని గురించి ఇంత చెప్పేక మరో మాట కూడా చెప్పాలి. దానికి అంత నేరో పాలిటికల్ ప్యూన్ వున్నాయని నాకు మొన్నటిదాకా తెలీదు. దానికి ‘ఆంధ్రా’ ఫీలింగ్

చాలా జాస్తి అనుకుంటాను. (చార్మినార్ సిగరెట్లు అంటే దానికి గిట్టవు.) ఆమధ్య మాకు కొత్త జవాన్ని వేసారు. వాడు ఇంటికివచ్చిన దగ్గరనుంచి వెళ్ళిపోయేదాకా ఒక్కలా అరిచేది వాడిమీద. నాలుగురోజులు భరించి, ఐదోరోజుని పాతజవాన్ని సలహా అడిగేడు. “చార్మినార్ సిగరెట్లు దానికి యిష్టంలేదు. మరోరకం బ్రాండు కాల్చుకో” అని అతను సలహా ఇచ్చేడు. కొత్తవాడు ఇంకేదో బ్రాండ్ కి మార్చేడు. ఆ తర్వాత అతనిమీద అంతగా అరిచేది కాదు కాని అందుబాటు అయినప్పుడు మాత్రం అతని కాలు అందుకునేది. ఒకప్పుడు చార్మినార్ సిగరెట్లు కాల్చిన దోషానికి.

సిగరెట్ విషయంలో దాని అభిరుచి మరొక్కటి చెప్పాలి. దానికి ఫారిన్ సిగరెట్లంటే మహామోజు. మా పక్కంటి డాక్టరుగారు ఎప్పుడైనా ఫారిన్ సిగరెట్లు కాలుస్తారు. కానీ కాల్చేముందు మా కుక్కకి కబురుచెయ్యరు. అంచేతి పాపం అది ఏం చేయగలదు ? ఆయన పారేసిన ఫారిన్ సిగరెట్లు పెట్టెలు తేచ్చుకుని పిల్లల డ్రాయర్లో దాచుకుంటుంది.

* * *

ఈ మధ్య ఏమిటి జరిగిందంటే...

మా అమ్మాయిలు మెడికల్ కాలేజీలో మొన్న అడుగుపెట్టినా, వైద్యమంతా వచ్చేసిందనుకుంటారు. అనుకున్నంత మాత్రాన ఫరవాలేదు. మామీద ప్రాక్టీసు మొదలు

పెట్టేరు. ప్రాక్టీసు ముందు కుక్కమీద మొదలు పెట్టమన్నాను. కుక్క వప్పుకోలేదు. కుక్కంటే వాళ్ళకు అంత అభిమానం.

ఇంతకీ చెప్పాచ్చేదేమంటే కిందటి వారం నాలుగు రోజులు వాళ్ళు నాకు వరస లెక్కరిచ్చేరు. సిగరెట్లు కాలిస్తే కేస్సరోస్తుందని. కాబట్టి ఆయనచేత సిగరెట్లు మానిపించేమని లేదా పైప్ కాలపించమనీ లెక్కర్ వింటున్నట్టు నేను నటించేదాన్ని. మొదటి రెండురోజులూ విననట్లు మా కుక్క నటించింది.

“లెక్కర్స్ పూర్తయ్యాక ఆయన సిగరెట్లు పెట్టెలు కొన్ని కనిపించడం మానేశాయి. మొగపిల్లలు కాలిటం మొదలుపెట్టే రనుకున్నాను. తర్వాత ఆయన సిగరెట్లు అంటించిన దగ్గర్నుంచీ ఆయనమీద అరవడం, కరవబోవడం మొదలుపెట్టింది మా కుక్క. మొదటి రోజు “దీనికి దెయ్యం పట్టిం”దన్నారు. రెండోరోజు “దీన్ని పోలీసులతో చెప్పి కాలపించేస్తానన్నారు.”

“అదికాదు నాన్నా, నిన్ను సిగరెట్ మానీ మంటున్నాది” అన్నది బుజ్జి, అంటే మా చిన్నది, దానికి కొంచెం ధైర్యం ఎక్కువ వాళ్ళ నాన్నదగ్గర.

“ఇదేవరు నన్ను మానమనడానికి, ఇదేం నాకు సిగరెట్లు కొంటున్నాదా ఏం” అన్నారు ఆయన.

“సిగరెట్ కాలిస్తే కేస్సరోస్తుందట” అంది బుజ్జి.

“ఎవరికి? దానికా? నాకా!”

దానికే వస్తుందని దాని భయం. కాని ఆ విషయం ఆయనకి ఎవరూ చెప్పలేదు.

“అదికాదు నాన్నా, అది నిన్ను సిగరెట్లు మాన మనడంలేదు, పైవ్ కాల్యమంటూంది అన్నాడు చిన్ని. మామూలుగా వాడిసీటు వాళ్ళ నాన్న నెత్తమీదే.

“నీ కెప్పడొచ్చిందోరే కక్కభాష” అని విసు కున్నారు. ఆయన కక్కభాష తన స్వంతం అయినట్టు. కానీ ఆయన సిగరెట్లు మానెయ్యలేదు.

తర్వాత వరసగా ఆలయానికి వెళ్ళి ఏదో పురాణం వింది మా కుక్క. “మనిషి (ఇక్కడ మనిషి అంటే కుక్క) పుట్టినవాడు చావక మానడు. చావుకి కారణం కలరా అయి తేనేం, కేన్సర్ అయితేనేం?” అని గ్రహించి వుంటుంది. తనకీ, ఆయనకీ కేన్సర్ రావాలని ఈశ్వరాజ్ఞ అయితే ఏం చేస్తాం అనుకొని మళ్ళీ మామూలు స్థాయికి వచ్చేసింది సిగ రెట్ల విషయంలో.

* * *

కుక్కకి అయిన జ్ఞానోదయం కొంచెం ఆలస్యంతో మా వారికి అయింది. మావారు ఏ పురాణాలు, ఏ లెక్కర్లు వినేదుకాని కృషిమూర్తి ఆషాఢ అనగానే ఆయనలోని

పొరువం తలెత్తింది. ఈ గుంటడు మానేసినప్పుడు నా అంతటి వాడు మానకపోవడం పెద్ద ఇన్సల్టు అనుకున్నారేమో.

అంచేత ఓ రోజు పొద్దున్నే లేచి “నే నివాళ నుంచి సిగరెట్లు మానేస్తున్నాను” అని డిక్లార్ చేశారు. ఆయన అలా డిక్లార్ చేసినప్పుడు మా కుక్క కూడా అక్కడే వుంది. అది వెంటనే మావారిమీద కెగిరి మొహం అంతా నా కేసి థేంక్స్ చెప్పేసింది. “కుక్కకున్న పాటి ఇంగిత జ్ఞానం మీలో ఎవ్వరికీ లేకపోయింది” అని మా వారు తిట్టారు కూడాను.

నాకు మాత్రం గుండె పాదాల్లోకి జారిపోయింది. ప్రపంచంలో ఏదీ కూడా మా వారు సిగరెట్లు మానడం లాంటి కష్టంతో ఈక్వల్ కాదు. అది నా స్వానుభవం, ఈ మధ్య ఎప్పుడో ఓసారి “నాకు రాహువులో రాహువు నడుస్తోంది. వాడు మా చెడ్డ చికాకు పెట్టేస్తాడుట. మెల్లిగా ఈ అంతర్దశ దాటేసేవ”టే ఆ తరవాత మనల్నిం కెవరూ ఆపలేరు. “పులి” అనుకో. కాని యీ పీరయడ్ మాత్రం మన పాట్లు కుక్కలు కూడా పడవు” అన్నారు,

ఇంకేం కుక్కపాట్లు ప్రారంభించే యన్నమాట. ఎంత పని చేస్తున్నావయ్యా రాహువు?

ఆవేళ మావారు జడ్జిమెంటు చెప్పలేకపోయారు. మా కుక్క పాలు తాగలేదు. మా వారికి వంటలో ఏ పదార్థం, మంచి సీళ్ళతో సహా రుచించలేదు. ఆయన కోర్టుకి వెళ్ళిపోగానే రోజూ అయితే మా కుక్క శుభ్రంగా నిద్రపోయి మళ్ళీ మావారు ఖాళీని నిగని లేచింది కాదు. ఇంక

మాత్రం ఇల్లంతా పచారు చెయ్యడం ప్రారంభించింది. ఒక్క సిమిషం కూడా నిద్ర పోలేదు. ఆ రాత్రి మా వాహు, కుక్కా ఇద్దరూ చాలాసేపు కబుర్లు చెప్పుకున్నారు. అందులో ఎక్కువ భాగం సిగరెట్ల గురించే

ఆ మర్నాడు పొద్దున్నే మావారు కాఫీ దగ్గర రెండు కన్వలూ, అన్నం దగ్గర మూడు గ్లాసులూ ముక్కలు చేశే శారు. మా కుక్క ఎన్నడూ వరండా దిగనిది రోడ్డుమీద పోతున్న ఒక పిల్లనీ, ఒక కుక్కనీ కరిచేసింది. అసలది ఎప్పుడూ అరవదు, కరివదు. ఒకవేళ పిచ్చెత్తడం లేదు కదా అని భయంవేసింది మాకు మా వారు భోజనం అయిందని పించేరు కాని అది మెతుక్కుడా ముట్టుకోలేదు. మూడో నాటికి నీరసంతో నడవడాని క్కుడా ఓపిక లేకపోయింది. చచ్చిపోదు కదా భగవంతుడా అని భయం వేసింది మాకు. మా చిన్ని ఏమిస్తూ కూర్చున్నాడు. ఆస్పత్రికి పంపిస్తే "జబ్బేమీ లేదు కేవలం మనోవ్యాధి. గాలి మార్పు అవసరం" అన్నాడు మెడిసన్ చదువుదా మనుకున్న వెటరినరీ డాక్టరు. ఎవరైనా సైకియాట్రీస్టు దగ్గరికి పంపిస్తేనో అనుకున్నాం. కాని కుక్కలకి సైకియాట్రీస్టు ఉండదుట. తరవాత్తరవాత అడసలు గదిలోంచి బైటికి రావడం మానేసింది. మే మెవరైవైనా వెళ్తే మా వైపు అతి జాలిగా కళ్ళ నీళ్ళతో చూసి మళ్ళీ పడుకునేది. మావారు ఆఫీసులో కూర్చుంటున్నారనే కాని కాయితం కదలడం లేదు. రోజూ గైండ్లో, మూడో గాజుగ్లాసులో, యాష్ట్రేలో, మేగజైన్లో

ఏవో ఒకటి ఎగిరి పోతున్నాయి. మా ఇంటికి కొత్తగా ఏవ రేనా వస్తే "పాపం వీళ్ళింట్లో పదిమంది బిక్కసారి చచ్చిపో యారు కాబో" లను కుండేటంత భయంకరంగా తయారైంది పరిస్థితి. ఇటు కుక్క అటు మావారు ఇద్దరూ దక్క రేమోనన్న భయం పట్టుకుంది నాకు. అంచేత ఇంక ఆవేశ కుక్క వదైనా తింటే కాని మే మెవ్వరం మంచిసీళ్ళు కూడా ముట్టకూడదని నిర్ణయించుకుని దాన్ని బతిమాలేం. భయ పెట్టాం. ముద్దు పెట్టుకున్నాం, మా చిన్ని దాన్ని కావలించు కొని ఏడ్చేశాడు. అయినా దానిలో ఏ మార్పు లేదు, ఒక్క కడుపు కరిగిపోయే చూపు తప్ప. మా బాధ, కుక్క బాధ చూసిన మావారు ఏవనుకున్నారో ఏమో "మీరంతా వెళ్ళండి, నేను దాన్ని అన్నానికి తీసుకొస్తాను" అన్నారు, అతి సీరియస్ గా.

మే మందరం అతి ఆశ్చర్యంగా బయట నిల్చున్నాం. ఒక అరగంట గడిచింది. లోపలనుండి మావారూ, కుక్క మాటలు నన్నగా వినిపిస్తున్నాయి. కానీ మా కేవలీ అర్థం కాలేదు.

ముప్పై ఒకటో నిమిషంలో తలుపు భళ్ళున తెరుచు కుంది. నోట్లో సిగరెట్టు కాలుస్తూ మావారు వచ్చారు. మా కుక్క అభిని మొహంలో మొహం పెట్టి సిగరెట్టు పొగ వీలుస్తూ మొహం అంతా నాకేస్తోంది. కఠోర తపస్సు తర భాత భగవంతుడు ప్రత్యక్షమైతే ఉన్న వెలుగుంది, ధాని

మొహంలో, అంత నీరసం ఏమై పోయిందో చెంగున గెంతి వెళ్ళి అన్నం తినేసింది.

“ఏవీటో, పిచ్చి ముండ. దాని కోసం కాలాల్పి సాచ్చింది” అన్నారు మావారు వేదాంతికంగా సిగరెట్టు వేపు చూస్తూ. ఆయన ఆఫీసుకి వెళ్ళేక మా చిన్నితో చెప్పిందట మా కుక్క. మావారు సిగరెట్టు మానేసి పడు తున్న బాధ అది చూడలేక, యజమాని అంత కష్టంలో ఉంటే తను చూడలేక మంచం పట్టేసేనని, నిజానికి దానికి సిగరెట్లలో ఇంటరెస్టు లేదనీని !

—: 0 :—